

नागपूर येथील सोनेगांव तलावाच्या पर्यावरण संवर्धनासाठी महानगरपालिकेकडून राबवण्यात येणा-या प्रकल्पातील कामांच्या खर्चास सुधारित प्रशासकीय मान्यता व निधी मुक्त करण्याबाबत.

**महाराष्ट्र शासन  
पर्यावरण विभाग**

**शासन निर्णय क्रमांक: रासयो-२०१०/प्र.क्र.१७/तां.क.३**  
नवीन प्रशासन भवन, १५वा मजला, हुतात्मा राजगुरु चौक,  
मादाम कामा मार्ग, मुंबई-४०० ०३२  
दिनांक : २४ नोव्हेंबर, २०१५.

**वाचा -**

१. शासन निर्णय क्रमांक: रासयो-२०१०/ प्र.क्र.१७/तां.क.३, दिनांक: १७ मार्च, २०१०, २८ एप्रिल, २०१० आणि १९ जानेवारी २०१२.
२. नागपूर महानगरपालिकेचे पत्र क्र. म.न.पा/पें.प्र.क्र/का.अ/( पें.प्र.क्र)/१३०/२०१४ दि.२८/७/२०१४

**प्रस्तावना :-**

राज्य सरोवर संवर्धन योजनेतर्गत नागपूर महानगरपालिका, नागपूर यांचेमार्फत प्राप्त सोनेगांव तलावाच्या पर्यावरणीय संवर्धन प्रस्तावास संदर्भाधीन दि. १७ मार्च २०१० च्या शासन निर्णयान्वये प्रशासकीय मान्यता देण्यात आली आहे. उपरोक्त तलावाच्या संवर्धनाच्या अनुषंगाने मंजूर करण्यात आलेली कामे राबविण्यासाठी संदर्भाधीन दि. १७ मार्च, २०१०, २८ एप्रिल, २०१० आणि १९ जानेवारी २०१२ रोजीच्या शासन निर्णयाद्वारे एकूण रु. १८८.०० लक्ष एवढी रक्कम मुक्त करण्यात आली आहे. सदर रक्कमेचा पूर्णपणे विनियोग झाल्याबाबत संबंधितांनी उपयोगिता प्रमाणपत्र सादर केले आहे. तसेच प्रकल्प पूर्णत्वाच्या शेवटच्या टप्प्यात असून आत्तापर्यंत रु. ३८६.०० लक्ष खर्च झाल्याचे नागपूर महानगरपालिकेने सादर केले आहे. उपरोक्त उपयोगिता प्रमाणपत्राच्या तसेच एकूण खर्चाच्या अनुषंगाने नागपूर शहरातील सोनेगांव तलावाच्या पर्यावरण संवर्धनासाठी झालेल्या खर्चास सुधारित प्रशासकीय मान्यता देण्याची तसेच उर्वरित निधी मुक्त करण्याची बाब शासनाच्या विचाराधीन होती.

**शासन निर्णय :-**

राज्य योजनेखाली राज्य सरोवर संवर्धन योजनेतर्गत नागपूर शहरातील सोनेगांव तलावाच्या पर्यावरणीयदृष्ट्या संवर्धन करण्यासाठी संदर्भाधीन दि.१७ मार्च, २०१० रोजीच्या शासन निर्णयाद्वारे एकूण रु.३,२४,८३,७५८/- इतक्या रक्कमेस प्रशासकीय मान्यता देण्यात आलेली आहे. प्रस्तावनेतील बाब लक्षात घेता महानगरपालिकेमार्फत रु. ३८६.०० लक्ष निधी खर्च करण्यात आल्याने एकूण रु.३८६.०० लक्ष/- (अक्षरी रूपये तीन कोटी शह्यांशी फक्त ) इतक्या रक्कमेस संदर्भाधीन १७ मार्च २०१० चे शासन निर्णयामध्ये नमूद सर्व अटींच्या अधीन राहून सुधारित प्रशासकीय मान्यता देण्यात येत आहे. उक्त संदर्भ क्र. १ येथे नमूद शासन निर्णयातील प्रपत्र “ब” मधील नमूद अटी शर्तीतील मुद्दा क्रमांक ११ नुसार मंजूर प्रस्तावाच्या अनुषंगाने झालेला वाढीव खर्च नागपूर महानगरपालिकेमार्फत अदा करण्यात येईल. सदर योजनेचा वित्तीय आकृतीबंध पुढील प्रमाणे राहील:-

अ. क्र	हिस्सा	मंजुर निधी (रु)	अक्षरी मंजुर निधी
१	७०% राज्य हिस्सा	२,२७,३८,६३०/-	रुपये दोन कोटी सत्तावीस लाख अडतीस हजार सहाशे तीस फक्त.
२	३०% नागपूर महानगरपालिकेचा हिस्सा	९७,४५,१२८/-	रुपये सत्त्याणव लाख पंचेचाळीस हजार एकशे अठ्ठावीस फक्त.
३	वाढीव खर्च नागपूर महानगरपालिकेने अदा करावयाचा	६१,१६,२४२/-	रुपये एकसष्ट लाख सोळा हजार दोनशे बेचाळीस फक्त.
	एकूण	३,८६,००,०००/-	रुपये तीन कोटी शह्यांशी लाख फक्त

२. राज्य सरोवर संवर्धन योजनेंतर्गत नागपूर शहरतील सोनेगांव तलावाचे पर्यावरणीयदृष्ट्या संवर्धन करण्यासाठी राज्य हिश्यापोटी देय एकूण २,२७,३८,६३०/- (अक्षरी रुपये दोन कोटी सत्तावीस लाख अडतीस हजार सहाशे तीस फक्त) पैकी शेवटचा हप्ता म्हणून रु.३९,३८,६३०/- (अक्षरी रुपये एकोणचाळीस लाख अडतीस हजार सहाशे तीस फक्त) एवढी रक्कम आयुक्त, नागपूर महानगरपालिका, नागपूर यांना वितरीत / मुक्त करण्यास उक्त शासन निर्णयातील “प्रपत्र-ब” मधील सर्व मार्गदर्शक तत्वे, अटी व शर्तीच्या अधीन राहून या शासन निर्णयाद्वारे मान्यता देण्यात येत आहे.

३. यासाठी आयुक्त, नागपूर महानगरपालिका, नागपूर (Commissioner, Nagpur Municipal Corporation, Nagpur) यांचे नावे रु.३९,३८,६३०/- (अक्षरी रुपये एकोणचाळीस लाख अडतीस हजार सहाशे तीस फक्त) एवढ्या रकमेचा धनादेश काढण्यात यावा.

४. नागपूर महानगरपालिकेस अदा करावयाची रु.३९,३८,६३०/- (अक्षरी रुपये एकोणचाळीस लाख अडतीस हजार सहाशे तीस फक्त) एवढी रक्कम अधिदान व लेखाधिकारी यांच्यामार्फत कोषागारातून काढून आयुक्त, नागपूर महानगरपालिका यांना अदा करण्यासाठी आहरण व संवितरण अधिकारी म्हणून श्री. वि.गो. कडू, कार्यासन अधिकारी, पर्यावरण विभाग व नियंत्रक अधिकारी म्हणून श्री. सो.ना. बागुल, उपसचिव, पर्यावरण विभाग, मंत्रालय यांना घोषित करण्यात येत आहे. त्यांनी आयुक्त, नागपूर महानगरपालिका यांना रु.३९,३८,६३०/- (अक्षरी रुपये एकोणचाळीस लाख अडतीस हजार सहाशे तीस फक्त) अधिदान व लेखाधिकारी कार्यालय, मुंबई येथून स्वतंत्र धनादेशाद्वारे वितरित करण्याची कार्यवाही करावी.

५. सदर प्रयोजनार्थ होणारा खर्च “मागणी क्र.यु-४, ३४३५-परिस्थितिकी व पर्यावरण, ०४, प्रदूषण प्रतिबंध व नियंत्रण, १०३, वायू व जल प्रदूषण प्रतिबंध, पंचवार्षिक योजनांतर्गत योजना-राज्य योजनांतर्गत योजना, (०२)(०७) राष्ट्रीय सरोवर संवर्धन योजना (३४३५ ०१८२), ३१, सहायक अनुदाने (वेतनेतर)” या मुख्य लेखाशिर्षाखाली सन २०१५-१६ वर्षात अर्थसंकल्पीत रु.६३७.०० लक्षच्या मंजूर अनुदानातून भागविण्यात यावा व त्याच लेखाशिर्षाखाली वर्गीकृत करण्यात यावा.

६. हा शासन निर्णय नियोजन विभागाच्या अनौपचारिक संदर्भ क्रमांक: ४००/१४७२ दिनांक १२ नोव्हेंबर, २०१५ अन्वये दिलेल्या सहमतीने आणि वित्त विभागाच्या अनौपचारिक संदर्भ क्रमांक: ४१७/१५/व्यय-१६ दि. १९ नोव्हेंबर तसेच शासन परिपत्रक क्रमांक अर्थसं-२०१५/प्र.क्र.८५/ अर्थ- ३ दिनांक १७ एप्रिल, २०१५ मधील परि. क्र.७ (क)

अन्वये प्रशासकीय विभागास प्रदान करण्यात आलेल्या अधिकारान्वये निर्गमित करण्यात येत आहे. "दि. १७/८/२०१५ च्या शासन निर्णयातील परिच्छेद ७ ते १८ मधील प्रत्येक अटीची तसेच परिशिष्टातील अनुक्रमांक ३ व ९ मधील सर्व अटींची पूर्तता होत असून अनुक्रमांक १,२,५,६,७,८ करिता वित्त विभाग व नियोजन विभाग यांच्या मंजूरीची आवश्यकता नाही".

७. याशिवाय, वित्त विभागाच्या शासन परिपत्रक क्र.संकीर्ण-२०१५/प्र.क्र.३४/कोषा.प्रशा.५, दि.२४ जुलै, २०१५ अन्वये खालील बाबींची पूर्तता होत आहे.

१. सदर तलावास नियोजन व वित्त विभागाची मान्यता घेण्यात आलेली आहे.

२. सोनेगांव तलावाच्या संवर्धनासाठी एकूण रु. ३,८६,००,०००/- (रुपये तीन कोटी शह्यांशी लाख फक्त) एवढा निधी खर्च झालेला असून शासनामार्फत उपलब्ध करून दिल्या जाणा-या रु २,२७,३८,६३०/- (रुपये दोन कोटी सत्तावीस लाख अडतीस हजार सहाशे तीस फक्त) पैकी निधीचा अंतिम हप्ता रु.३९,३८,६३०/- (रुपये एकोणचाळीस लाख अडतीस हजार सहाशे तीस फक्त) इतका निधी प्रस्तुत शासन निर्णयाद्वारे मंजूर व मुक्त करण्यात येत आहे.

३. मागील तीन महिन्यात कोणताही निधी मुक्त करण्यात आलेला नाही.

४. "मागणी क्र.यु-४, ३४३५-परिस्थितिकी व पर्यावरण, ०४, प्रदूषण प्रतिबंध व नियंत्रण, १०३, वायू व जलप्रदूषण प्रतिबंध, पंचवार्षिक योजनांतर्गत योजना-राज्य योजनांतर्गत योजना, (०२)(०७) राष्ट्रीय सरोवर संवर्धन योजना (३४३५ ०१८२), ३१, सहायक अनुदाने (वेतनेतर)" या मुख्य लेखाशिर्षाखाली कोणतेही संक्षिप्त देयक प्रलंबित नाही.

५. नागपूर महानगरपालिकेकडून पर्यावरण विभागास कोणतेही येणे नाही.

६. तसेच परिच्छेदातील ६,७,८,९,१० या बाबी लागू नाहीत.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५११२३१६०५३११३०४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सो. ना. बागुल)  
उपसचिव, पर्यावरणविभाग  
महाराष्ट्र शासन

प्रत,

१. आयुक्त, नागपूर महानगरपालिका, नागपूर.
२. जिल्हाधिकारी, नागपूर.
३. महालेखापाल (लेखा व अनुज्ञेयता/लेखा परीक्षा), महाराष्ट्र १/२, मंबई/ नागपूर.
४. अधिदान व लेखा अधिकारी, मंबई.

५. निवासी लेखा परिक्षा अधिकारी, मुंबई.
६. मा.मंत्री, पर्यावरण यांचे खाजगी सचिव, मंत्रालय, मुंबई.
७. मा.राज्यमंत्री, पर्यावरण यांचे खाजगी सचिव, मंत्रालय, मुंबई.
८. अ.मु.स, पर्यावरण विभाग यांचे स्वीय सहायक, मंत्रालय, मुंबई.
९. प्रधान सचिव, नगरविकास विभाग यांचे स्वीय सहायक, मंत्रालय, मुंबई.
१०. वित्त विभाग (कार्यासन क्रमांक व्यय-१६/अर्थसंकल्प-७), मंत्रालय, मुंबई.
११. नियोजन विभाग, कार्यासन क्र.१४७२, मंत्रालय, मुंबई.
१२. रोखशाखा, पर्यावरण विभाग, मंत्रालय, मुंबई.
१३. निवडनस्ती.